

www.iqbalkalmati.blogspot.com

29

ہمارے نغمے

حصہ دوم

SAFAR

مرکز می کتبہ "جماعت اسلامی" ہند - دہلی

سلسلہ اشاعت مرکزی درس گاہ جماعت اسلامی ہند

ہمارے نغمے

(۲)

لڑکے لڑکیوں کے لیے

مرتبہ

فصل حسین، ایم اے، ایل ٹی، ناظم درس گاہ

مکتبہ جماعت اسلامی ہند سوئیوالان دہلی

۳۳۰ پیسے (۶)

دسمبر ۱۹۶۲ء

۲۰۰۰ پینچم

ہمارے نغمے

(۲)

۱۵۔ شکاری لڑکا اور چڑیا۔ حاد علیا	جوش ملیح آبادی	۱۔ خدا کی نعمتیں
حالی	۱۶۔ نوکری	۲۔ نعت
شبلی	۱۷۔ عدل	۳۔ قرآن کی فریاد
اقبال	۱۸۔ شکوہ	۴۔ آدمی
عروج قادری	۱۹۔ الملک اللہ والحکم اللہ	۵۔ تارے
سحر رامپوری	۲۰۔ کل عید ہے	۶۔ بہار
ساغر صدیقی	۲۱۔ جنبی ماؤں کے لال	۷۔ ایک سیلی کی یاد
بل راج کول	۲۲۔ کیلی	۸۔ چاند اور تارے
حفیظ جالندھری	۲۳۔ طوفانی کشتی	۹۔ گواہی
شبنم سبحانی	۲۴۔ خدا کے سپاہی	۱۰۔ دل چسپ اشعار
دراغ حفیظ۔ چیر۔ اختر	۲۵۔ غزلیات۔	۱۱۔ بندر
نعیم صدیقی	۲۶۔ ترانہ	۱۲۔ پھول مالا
آغا حشر کاشمیری	۲۷۔ دعا	۱۳۔ مادر علمی سے
منشکل الفاظ کے معنی	۲۸۔	۱۴۔ بجلی کے کرشمے

مطبوعہ جمال پبلیشرز، ریسرچ سوسائٹی

بِسْمِ اللّٰهِ الرَّحْمٰنِ الرَّحِیْمِ

خدا کی نعمتیں

(۳)

پینے کو میسٹر پانی ہے، کھانے کے لیے حاضر ہے غذا
تفریح کو سبزہ جنگل کا، صحت کی محافظ صاف ہوا
پوشش کے لیے بلبوس بھی ہے، رہنے کو مکاں بھی مستحضر اس
اور اس کے سوا کیا حاجت ہے انصاف تو کہ تو دل میں خدا
راحت کے لیے جو ساماں ہیں، قدرت نے بہم پہنچائے ہیں
اے بندہ زر پھر تیری ہوس نے پاؤں یہ کیوں پھیلائے ہیں
دولت کا نتیجہ کلفت ہے، سامان امارت دولت ہے
جس دل میں ہوس کی کثرت ہے، دُور اُس جسے تھی راحت ہے

ارمان بہت ہیں کم کر دے، ہستی یہ نہیں اک غفلت ہے
 آغاز سراپا دھوکا ہے انجام سرا سر عبرت ہے
 تاریخ اٹھا بتلائے گی وہ، دنیا میں خوشی کا نام نہیں
 جس دل پہ ہوس کا سکہ ہے اُس دل کے لیے آرام نہیں
 صحت میں ترے کچھ ہرج نہیں، اعضا میں ترے نقصان نہیں
 پھر بھی یہ شکایت تجھ کو ہے اسباب نہیں سامان نہیں
 انعامِ خدا کا منکر ہے، اللہ پہ اطمینان نہیں
 تو حرص و ہوا کا بندہ ہے مضبوط تر ایمان نہیں
 دنیا کی حکومت تیری ہے اپنے کو گدا کیوں کہتا ہے
 سامان فراخت حاضر ہے بے کار پریشاں رہتا ہے
 یہ ابر، یہ وادی، یہ گلشن، یہ کوہ و بیاباں یہ صحرا
 یہ پھول، یہ کلیاں، یہ سبزہ، یہ موسم گل، یہ سرو ہوا
 یہ شام کی دلکش تفریحیں، یہ رات کا گہرا سناٹا
 یہ پچھلے پہر کی رنگینی، یہ نورِ سحر، یہ موجِ صبا
 محبوب کی کس کس بخشش کو، ٹکرے گا، چھپائے جائے گا
 اللہ کی کس کس نعمت کو اے منکر، دیں جھٹلائے گا

جوش ملیح آبادی

نعت

ماہر القادی

کچھ ظلم نے شعلے بھڑکائے، کچھ کفر نے فتنے پھیلائے
 سینوں میں عداوت جاگ اٹھی، انسان سے انسان ٹکرائے
 پامال کیا، برباد کیا، کمزور کو طاقت والوں نے
 جب ظلم و ستم حد سے گذرے تشریف محمد نے آئے
 تہذیب کی شمعیں روشن کیں، اونٹوں کے چرانے والوں میں
 کانٹوں کو گلوں کی قسمت دی، ذروں کے مقدر چمکائے

(۵) ہر چیز کو رعنائی دے کر دنیا کو حیات نو بخشی
 صبحوں کے بھی چہروں کو دھویا، راتوں کے بھی گیسو سجھائے
 اللہ سے رشتے کو جوڑا، باطل کے طلسموں کو توڑا
 خود وقت کے دھارے کو موڑا، طوقاں میں سفینے تیرائے
 تلوار بھی دی، قرآن بھی دیا، دنیا بھی عطا کی، حق بھی بھی
 مرنے کو شہادت فرمایا جینے کے طریقے سمجھائے
 عورت کو جیا کی چادر دی، غیرت کا عزازہ بھی بخشا
 شیشوں میں نزاکت پیدا کی، کردار کے جوہر چمکائے
 اے نام محمد صلی علی ماہر کے لیے تو سب کچھ ہے
 ہونٹوں پہ تبسم بھی آیا، آنکھوں میں بھی آنسو بھرائے

قرآن کی فریاد

ماہر القادری

طاقتوں میں سجایا جاتا ہوں، آنکھوں سے لگایا جاتا ہوں
تعویذ بنایا جاتا ہوں، دھو دھوکے پلایا جاتا ہوں
جُزدانِ حریر و ریشم کے، اور پھول ستارے چاندی کے
پھر عطر کی بارش ہوتی ہے، خوشبو میں بسایا جاتا ہوں
جس طرح سے طوطا مینا کو، کچھ بول سکھائے جاتے ہیں
اس طرح پڑھایا جاتا ہوں، اس طرح سکھایا جاتا ہوں
جب قول و قسم لینے کے لیے، تکرار کی نوبت آتی ہے (۶)
پھر میری ضرورت پڑتی ہے، ہاتھوں پہ اٹھایا جاتا ہوں
دل سوز سے خالی رہتے ہیں، آنکھیں ہیں کہ نم ہوتی ہی نہیں
کہنے کو میں اک اک جلسے میں، پڑھ پڑھ کے سنایا جاتا ہوں
نیکی پہ بدی کا غلبہ ہے، سچائی سے بڑھ کر دھوکا ہے
اک بار ہنسایا جاتا ہوں، سو بار رُلایا جاتا ہوں
یہ مجھ سے عقیدت کے دعوے، قانون پہ راضی غیروں کے
یوں بھی مجھے رسوا کرتے ہیں، ایسے بھی ستایا جاتا ہوں
کس ہزم میں مجھ کو بار نہیں، کس عرس میں میری دھوم نہیں
پھر بھی میں اکیلا رہتا ہوں، مجھ سا بھی کوئی مظلوم نہیں

آدمی

نظیر اکبر آبادی

دنیا میں بادشہ ہے سو ہے وہ بھی آدمی
اور مفلس و گدا ہے سو ہے وہ بھی آدمی
زردار بے نوا ہے سو ہے وہ بھی آدمی
نعمت جو کھا رہا ہے سو ہے وہ بھی آدمی

ٹکڑے جو مانگتا ہے سو ہے وہ بھی آدمی

(۷)

فرعون نے کیا تھا جو دعویٰ حسدانی کا
شدا د بھی بہشت بنا کر ہوا حسدا
نمرود بھی خدا ہی کہتا تھا بر ملا
یہ بات ہے سمجھنے کی آگے کہوں میں کیسا

یاں تک جو ہو چکا ہے سو ہے وہ بھی آدمی

مسجد بھی آدمی نے بنائی ہے یاں میاں
بنتے ہیں آدمی ہی امام اور خطبہ خواں
پڑھتے ہیں آدمی ہی قرآن اور نماز یاں
اور آدمی ہی اُن کی چراتے ہیں جو تیاں

جو اُن کو تاڑتا ہے سو ہے وہ بھی آدمی

یاں آدمی پہ جان کو وارے ہے آدمی

اور آدمی کو تیخ سے مارے ہے آدمی
پکڑی بھی آدمی کی اُتارے ہے آدمی
چلا کے آدمی کو پکارے ہے آدمی
اور سُن کے دوڑتا ہے سو ہے وہ بھی آدمی

بیٹھے ہیں آدمی ہی دُکانیں لگا لگا
اور آدمی ہی پھرتے ہیں رکھ سر پہ خو نچا
کہتا ہے کوئی "کو" کوئی کہتا ہے "لا" لا
کس کس طرح سے نیچے ہیں چیزیں بنا بنا

اور میل لے رہا ہے سو ہے وہ بھی آدمی (۸)

مرنے میں آدمی ہی کفن کرتے ہیں تیار
نہلا دُھلا اُٹھاتے ہیں کاندھے پہ کمر سوار
کلمہ بھی پڑھتے جاتے ہیں روتے ہیں ناز ناز
سب آدمی ہی کرتے ہیں مُردے کا کاروبار

اور وہ جو مر گیا ہے سو ہے وہ بھی آدمی

یاں آدمی ہی نار ہے اور آدمی ہی نور
یاں آدمی ہی پاس ہے اور آدمی ہی دور
کل آدمی کا سُن و قح میں ہے یاں ظہور
شیطان بھی آدمی ہے جو کرتا ہے کمر و نور

اور ہادی رہنا ہے سو ہے وہ بھی آدمی

تارے

دل محمد

آکاس کے نیلے منڈل پر جو تاروں کی گل کاری ہے
 سچ اس کی کیا من لیوا ہے، صبح کیسی پیاری پیاری ہے
 اور کابکشاں جو بیچ میں ہے، وہ پھولوں کی پھولواری ہے
 کیا نکھرا نکھرا گلشن ہے، کیا پیاری پیاری کیاری ہے
 تینم نکل کر کوثر سے، فردوس کے اندر ساری ہے
 یا سمجھو دودھ بتاسوں کی آکاس پر گنگا جاری ہے
 اور تارے جب اس ساگر پر کچھ ہنستے ہنستے آتے ہیں (۹)
 منہ نور سے اپنا دھوتے ہیں اور خالق کے گن گاتے ہیں
 کیا جگ جگ گگ کرتی ہیں قندیلیں ان مہ پاروں کی
 کیا جوت جھلا جھل ہوتی ہے ان سند روپ ستاروں کی
 مت دے دے دے جان نہیں یہ ہاٹ نہیں بنجاروں کی
 یہ پیرے جھم جھم کرتے ہیں مت بوجھ جتا انگاروں کی
 کیا نوری نوری مشعل ہیں ان پیارے پیارے تاروں کی
 کیا جھلمل جھلمل کرتی ہیں فانوسیں شب بیداروں کی
 کیا روپ انوپ مڑتیں ہے، جو محفل کو دکھلاتے ہیں
 جھمکا کر رنگ شبستاں کا سب خالق کے گن گاتے ہیں

بہار

شوقِ قدوائی

ہوا چاروں طرف اقصائے عالم میں پکار آئی
 بہار آئی، بہار آئی، بہار آئی، بہار آئی
 بہار آئی دکھائی قادرِ مطلق کی شان اس نے
 زمیں کی تہہ میں جو مڑے تھے ڈالی ان میں جاں اس نے

بہار آئی ہے نیچر اپنی نقاشی دکھاتا ہے
 بہت رنگین نقشے سامنے آنکھوں کے لاتا ہے

ہوائے صبح اس کے ساتھ نیکھا جھلتی آتی ہے
 ہنسی پڑتی ہیں کلیاں جب یہ آن کو منہ لگاتی ہے

پھاڑوں سے بہایا اس نے برفِ صاف لکھلا کر
 رواں ہو کر وہی پانی سمندر میں بلا جا کر

شمیمِ باغ نے سپکھا چلنِ اترا کے چلنے کا
 زمانہ آگیا پردے سے سبزے کے نکلنے کا

دُکھن کی شکل ہر گل نے لباسِ سُرخ پہنا ہے
 شجر کے جسم پر کیا خوش نما پھولوں کا کہنا ہے

پلاتی ہے شجر کو اوس اپنا دودھ لا لا کر
 محبت سے ہوا منہ چومتی ہے بار بار آ کر

جڑیں اندر ہی اندر پھیل کر قوت پکڑتی ہیں
زمین ان کو جکڑتی ہے زمین کو وہ جکڑتی ہیں

چمن اور دشت میں ہے ہر طرف انبار پھولوں کا

جدھر دیکھو زمیں پہنے ہوئے ہے ہار پھولوں کا

ہیں روشن چاندنی کے پھول یا تارے چمکتے ہیں

کھلے ہیں پھول لالہ کے کہ انگاسے دہکتے ہیں

ہزاروں رنگ کی چڑیاں ہیں شکلیں خوش نما جن کی

ادائیں دل ربا جن کی صدائیں نغمہ زما جن کی

بہار آنے سے خوش ہیں ہر طرف اتراتی پھرتی ہیں

(۱۱)

ہوا تو ناچتی پھرتی ہے چڑیاں کھاتی پھرتی ہیں

دیاہے تیلیوں کو رزق کا سامان پھولوں نے

کیا بھونروں کو جوش فیض سے یہاں پھولوں نے

ہوا ہی نے کھائے گل ہوا ہی پھر گراتی ہے

زمین جس نے کیا پیدا وہی پھر ان کو کھاتی ہے

غرض اسے شوق اترانا عبث ہے حسن ظانی پر

گھنٹا انساں کو ناز یہاں دو دن کی جوانی پر

ایک سہیلی کی یاد

اختر شیرانی

گھر کے دھندلوں سے ذرا فرصت اگر پاتی ہوں میں

اچھی حسن آرا تیرے خوابوں میں کھو جاتی ہوں میں

اس نئی دنیا میں جس دم یاد آ جاتی ہے تو

دو گھڑی کو اور سب کچھ بھول سا جاتی ہوں میں

جب نہیں ہوتا تصور میں کوئی آکر تجھ سے

بے خودی میں دوڑ کر تجھ سے پلٹ جاتی ہوں میں

(۱۲) اور رضیتہ حائدہ اور صادقہ کی صحبتیں

آج جن کے دیکھنے کو بھی ترس جاتی ہوں میں

جب کہ ہم سب ساتھ مل کر کھیلتے تھے کوئی کھیل

خواب میں بھی جس کا نقشہ اب نہیں پاتی ہوں میں

الغرض تنہائی میں جب یاد آ جاتی ہو تم

پھر سے اس بچپن کی دنیا میں پہنچ جاتی ہوں میں

تو نے لیکن بے مروت خط تلک بھیجا نہیں

جب خیال آتا ہے دیوانی سی ہو جاتی ہوں میں

تجھ سے ایسی بے وفائی کی کسے امید تھی

آسمان کو دیکھ کر خاموش ہو جاتی ہوں میں

آنکھ میں آنسو بھر آتے ہیں و فورِ یاس سے
 گرچہ ان کو آنکھوں ہی آنکھوں میں پی جاتی ہوں میں
 دیکھتی ہوں لڑکیوں کو جس دم اُٹھتے بیٹھتے
 تیری فرقت کے اثر سے بت سی ہو جاتی ہوں میں
 جانتی ہوں تیرا پیارا خط نہ آئے گا کبھی
 ہائے اس نادان دل کو پھر بھی سمجھاتی ہوں میں
 فرطِ غم سے سوکھ کر آنسو کہاں سے لائیں گی
 آہ اب تو اپنی آنکھوں سے بھی شرماتی ہوں میں
 اور کچھ کہتی نہیں غذا یہ بتلا دے فقط
 اچھی صن آرا کبھی تجھ کو بھی یاد آتی ہوں میں

(۱۳)

چاند اور تارے

تارے کہنے لگے قمر سے
 ہم تھک بھی گئے چمک چمک کر
 چلنا چلنا، مدام چلنا
 کہتے ہیں جسے سکون نہیں ہے
 تارے، انسان شجر حجر سب

ڈرتے ڈرتے دمِ سحر سے
 نظارے رہے وہی فلک پر
 کام اپنا ہے صبح و شام چلنا
 بے تاب ہے اس جہاں کی ہر شے
 رہتے ہیں ستم کشِ سفر سب

ہوگا کبھی ختم یہ سفر کیسا؟
 منزل کبھی آئے گی نظر کیسا؟

کہنے لگا چاند، ہم نشینو!
 جنہش سے ہے زندگی جہاں کی
 اے مزرعہ شب کے خوشہ چلینو!
 یہ رسم قدیم ہے جہاں کی
 ہے دوڑتا شہب زمانہ
 کھا کھا کے طلب کا تازیانہ
 اس رہ میں مقام بے محل ہے
 پوشیدہ قرار میں اجل ہے
 چلنے والے نکل گئے ہیں
 جو ٹھہرے ذرا کچل گئے ہیں

گو اہی (۱۴)

مائل خیر آبادی

ایسا انساں جو، ماننا ہی نہ ہو، اپنے اللہ کو، اپنا اللہ، تو
 اس کا ہوگا جسم ٹھکانا۔

وے رہا ہے گو اہی زمانا

سارے عالم کا احوال دیکھو اور شیطان کی چال دیکھو
 پھونکتا ہے بشر، اپنا قلب و جگر روز شام و سحر، پڑ رہا ہے گھر
 مسکراتا

وے رہا ہے گو اہی زمانا

نفس کا اپنے بندہ رہے گا اس کا ہر کام گندہ رہے گا
آخرت کا یقین جس کو مطلق نہیں چھان مارے زمین وہ نہ پلٹے کہیں

_____ کچھ ٹھکانا

دے رہا ہے گواہی زمانا

ہلے انسان کی یہ جہالت اپنے مولیٰ سے غفلت پہ غفلت
زندگی بھر جیا، خوب کھا یا پیا، کس نے پیدا کیا کس نے سب کچھ دیا

_____ یہ نہ جانا

دے رہا ہے گواہی زمانا

بھول بیٹھا جو اپنے خدا کو چھوڑ بیٹھا جو راہ ہدیٰ کو
پھر بھٹک ہی گیا، آفتوں میں پھنسا اور شیطان کا آہ بن کر رہا (۱۵)

_____ وہ نشانا

دے رہا ہے گواہی زمانا

کوئی پیغام پہنچائے اس کو دین اسلام پہنچائے اس کو
کھول آنکھیں ذرا، دیکھ اچھا بُرا، زندگی کو بنا، بھائی ایمان لا،

چھوڑ دے اب تو حیلہ بہانا

دے رہا ہے گواہی زمانا

ہوگا کبھی ختم یہ سفر کیسا؟
 منزل کبھی آئے گی نظر کیسا؟

کہنے لگا چاند، ہم نشینو!
 جنبش سے زندگی جہاں کی
 اے مزرعہ شب کے خوشہ چینیو!
 یہ رسم قدیم ہے جہاں کی
 ہے دوڑتا اشہب زمانہ
 کھا کھا کے طلب کا تازیانہ
 اس رہ میں مقام بے محل ہے
 پوشیدہ قرار میں اجل ہے
 چلنے والے نکل گئے ہیں
 جو ٹھہرے ذرا کچل گئے ہیں

گواری (۱۴)

مسائل خیر آبادی

ایسا انساں جو، مانتا ہی نہ ہو، اپنے اللہ کو، اپنا اللہ، تو
 اس کا ہوگا جہنم ٹھکانا۔

وے رہا ہے گواہی زمانا

سارے عالم کا احوال دیکھو اور شیطان کی چال دیکھو
 پھونکتا ہے بشر، اپنا قلب و جگر روزِ شام و سحر، پڑ رہا ہے گھر
 مسکراتا

وے رہا ہے گواہی زمانا

نفس کا اپنے بندہ رہے گا اس کا ہر کام گندہ رہے گا
آخرت کا یقین جس کو مطلق نہیں چھان مارے زمین وہ نہ پلکے کہیں
کچھ ٹھکانا

دے رہا ہے گواہی زمانا
ہلے انسان کی یہ جہالت اپنے مولیٰ سے غفلت پر غفلت
زندگی بھر جیا، خوب کھا یا پیا، کس نے پیدا کیا، کس نے سب کچھ دیا
یہ نہ جانا

دے رہا ہے گواہی زمانا
بھول بیٹھا جو اپنے خدا کو چھوڑ بیٹھا جو راہ ہدیٰ کو
پھر بھٹک ہی گیا، آفتوں میں پھنسا اور شیطان کا آہ بن کر رہا (۱۵)
وہ نشانا

دے رہا ہے گواہی زمانا
کوئی پیغام پہنچائے اس کو دین اسلام پہنچائے اس کو
کھول آنکھیں ذرا، دیکھ اچھا بڑا، زندگی کو بنا، بھائی ایمان لا،
چھوڑ دے اب تو حیلہ بہانا
دے رہا ہے گواہی زمانا

ہوگا کبھی ختم یہ سفر کیا ہے
منزل کبھی آئے گی نظر کیا ہے

کہنے لگا چاند ہم نشینو!
جنش سے ہے زندگی جہاں کی
اے مزرعہ شب کے خوشہ چینیو!
یہ رسم قدیم ہے جہاں کی
ہے دوڑتا اشہب زمانہ
کھا کھا کے طلب کا تازیانہ
اس رہ میں مقام بے محل ہے
پوشیدہ قرار میں اجل ہے
چلنے والے نکل گئے ہیں
جو ٹھہرے ذرا کچل گئے ہیں

گواری (۱۲)

مائل خیر آبادی

ایسا انسان جو، مانتا ہی نہ ہو اپنے اللہ کو، اپنا اللہ، تو
اس کا ہوگا جسم ٹھکانا

وے رہا ہے گواری زمانا

سارے عالم کا احوال دیکھو اور شیطان کی چال دیکھو
پھونکتا ہے بشر، اپنا قلب و جگر روزِ شام و سحر پڑ رہا ہے نگر

مُسکراتا

وے رہا ہے گواری زمانا

نفس کا اپنے بندہ رہے گا اس کا ہر کام گندہ رہے گا
آخرت کا یقین جس کو مطلق نہیں چھان مارے زمین وہ نہ پائے کہیں

کچھ ٹھکانا

دے رہا ہے گواہی زمانا

ہائے انسان کی یہ جہالت اپنے مولیٰ سے غفلت پہ غفلت
زندگی بھر جیا، خوب کھا یا پیا، کس نے پیدا کیا کس نے سب کچھ دیا

یہ نہ جانا

دے رہا ہے گواہی زمانا

بھول بیٹھا جو اپنے خدا کو چھوڑ بیٹھا جو راہ ہدیٰ کو
پھر بھٹک ہی گیا، آفتوں میں پھنسا اور شیطان کا آہ بن کر رہا (۱۵)

وہ نشانا

دے رہا ہے گواہی زمانا

کوئی پیغام پہنچائے اس کو دین اسلام پہنچائے اس کو
کھول آنکھیں ذرا، دیکھ اچھا بُرا، زندگی کو بنا، بھائی ایمان لا،

چھوڑ دے اب تو حیلہ بہانا

دے رہا ہے گواہی زمانا

دکھپا اشعار

اکبر الہ آبادی

یہ بات تو کھری ہے، ہرگز نہیں ہے کھوٹی
 عربی میں نظم لیت، بی اے میں صرف روٹی
 لیکن جناب ایڈر سن کہ یہ شعر بوکے
 بندھوائیں گے یہ حضرت اس قوم کو لنگوٹی

ہر چند کہ کوٹ بھی ہے پتلون بھی ہے
 (۱۶) لیکن میں پوچھتا ہوں تجھ سے ہندی
 بنگلہ بھی ہو پاٹ بھی ہو صابون بھی ہے
 یورپ کا تیری رگوں میں خون بھی ہے
 تجھے کیک کی فکر میں سو روٹی بھی گئی
 واعظ کی نصیحتیں نہ مانیں آخر
 چاہی تھی شے بڑی سوچھوٹی بھی گئی
 پتلون کی تاک میں لنگوٹی بھی گئی

آج وہ ہنستے ہیں میرے جبہ و شلوار پر
 ایک دن ان کو فلک بندھوائے دھوتی تو سہی
 اپنی اسکوٹی بہو پر ناز ہے ان کو بہت
 مکپ میں ناچے کسی دن ان کی پوتی تو سہی

بے پردہ کل جو آئیں نظر چند بیبیاں
 پوچھا جو ان سے آپکا پردہ وہ کیا ہوا
 اکبر زمیں میں خیرت قومی سے گر گیا
 کہنے لگیں کہ عقل یہ مردوں کی پر گیا

عزیز لڑتے ہیں آپس میں یہ ستم کیا ہے
خدا کی مار سے دوڑوں کی مار کم کیا ہے
ممبری سے آپ تو دانش ہو جائے گی
قوم کی حالت میں کچھ سے جلا ہو یا نہ ہو
اسلام کو کہتے ہیں جو پھیلا بزور تیغ
یہ بھی کہیں گے پھیلی خدائی بزور دست
یہی فرماتے رہے تیغ سے پھیلا اسلام
یہ نہ ارشاد ہوا تو پکے کیا پھیلا ہے

مذہب نے پکارا اے اکبر اللہ نہیں تو کچھ بھی نہیں
یاروں نے کہا یہ قول غلط تنخواہ نہیں تو کچھ بھی نہیں
تعلیم جو دی جاتی ہے ہمیں وہ کیا ہے فقط بازاری ہے
جو عقل سکھائی جاتی ہے وہ کیا ہے فقط سرکاری ہے

(۱۶)

ہوتے اس قدر مہذب کبھی گھر کا منہ نہ دیکھا
کٹی عمر ہو طولوں میں مرے اسپتال جا کر

شیخ جی کے دونوں بیٹے بائیں پیدل ہوئے
ایک ہیں حقیقہ پولس میں ایک پھانسی پا گئے
اللہ کی رہ اب بھی بے کھلی آثار و نشاں سب باقی ہیں
اللہ کے بندوں نے لیکن اس راہ پہ چلنا چھوڑ دیا
رقیبوں نے ریپٹ لکھوائی ہے جا جا کے تھانے میں
کہ اکبر نام لیتا ہے حرف کا اس زمانے میں

بندر

سحر راہ پوری

جنگلشن بھی کوئی پڑا ہوگا،
کام پہ کوئی، کوئی ناکارہ
کوئی پتے پہ چاٹ کھاتا ہے
دیکھے ہوں گے شہر سے جاں دہا
کوئی لنگڑا تو کوئی خون میں تر
ہو گئے شیر اور شکر باہم
ریل کی پٹریوں سے پچ پچ کر
کسی لالہ کی کندیا سے پھل
کسی معصوم کی ننھی ٹوپی
بلکہ اُن کا تو یہ عقیدہ تھا

ریل میں تو سفر کیا ہوگا
یاد تو ہوگا اس کا نظارا
فل کے نیچے کوئی نہاتا ہے
اک طرف پل کے گرڈروں پہ
الاماں ان کی جنگ کا منظر
عرجبا اُن کی صلح کا عالم
(۱۸) جب چڑھائی کریں گے ڈبوں پر
کسی دیوی کے لے اڑے چل
کسی خاتون کی ردا پھاڑی
ڈارون تھے اسی کے مدح سرا

ذاتِ انساں کو اور کیا کیے
اسی بندر کا ارتقا کیے

پھول مالا

چکبست

(قوم کی لڑکیوں سے خطاب)

روش خام پہ مردوں کی نہ جانا ہرگز
داغِ تعلیم میں اپنی نہ لگانا ہرگز
نام رکھا ہے نمائش کا ترقی و رن نام
تم اس انداز کے دھوکے میں نہ آنا ہرگز

زنگ ہے جن میں مگر بوئے وفا کچھ بھی نہیں
ایسے پھولوں سے نہ گھر اپنا سجانا ہرگز

(۱۹)

خود جو کہتے ہیں زمانے کی روش کو بدنام
ساتھ دیتا نہیں ایسوں کا زمانہ ہرگز

خود پرستی کو لقب دیتے ہیں آزادی کا
ایسے احلاق پہ ایمان نہ لانا ہرگز

جو بناتے ہیں نمائش کا کھلونا تم کو
اُن کی خاطر سے یہ ذلت نہ اٹھانا ہرگز

تم کو قدرت نے جو بخشا ہے جیا کا زیور
مولک اس کا نہیں قاروں کا خزانہ ہرگز

اپنے بچوں کی خیر قوم کے مردوں کو نہیں
 یہ ہیں معصوم انہیں بھول نہ جانا ہرگز
 ان کی تعظیم کا مکتب ہے تمہارا زمانہ
 پاس مردوں کے نہیں اُن کا ٹھکانا ہرگز
 نعمت قوم کی لے جس میں سما ہی نہ سکے
 راگ ایسا کوئی ان کو نہ سکھانا ہرگز
 پرورش قوم کی دامن میں تمہارے ہوگی
 یاد اس فرض کی دل سے نہ بھٹلانا ہرگز
 گو بزرگوں میں تمہارے نہ ہو اس وقت کا رنگ
 ان ضعیفوں کو نہ ہنس ہنس کے رُلانا ہرگز
 ہوگا پر لے جو گرا آنکھ سے ان کی آنسو
 بچنے سے نہ یہ طوفان اٹھانا ہرگز

(۲۰)

مادرِ علمی سے

عبدالفضل اطہر

مری وہ مادرِ علمی جہاں بچپن گزارا تھا
 جہاں کے آب و نخل پر زندگی کا بار ڈالا تھا
 جہاں بچپن کے ارمانوں کا گلدستہ سجایا تھا
 جہاں تعلیم کے خاکے میں پہلا رنگ آیا تھا

ابھر کر سامنے ماضی کی جب تصویر آتی ہے
 مجھے اے مادرِ علمی تری یاد آہی جاتی ہے
 تری آغوش میں پرواز کی طاقت ملی مجھ کو
 تری چوکھٹ سے پایا حوصلہ ہمت ملی مجھ کو
 جسے کہتے ہیں عزت، اہاں وہی عزت ملی مجھ کو
 ترے ہی فیض سے اسلام کی دولت ملی مجھ کو
 تری فرقت مجھے اب خون کے آنسو رلاتی ہے
 نچھائے مادرِ علمی تری یاد آہی جاتی ہے

(۲۱)

کبھی جو دیکھ کر ہم کو خوشی سے پھول جلتے تھے
 شہادت پر وہی اُستاد چھڑیاں بھی اٹھاتے تھے
 کبھی تعریف کرتے تھے کبھی آنکھیں دکھاتے تھے
 کبھی پرجوش باتوں سے ہمارا دل بڑھاتے تھے
 نصیحت اُن کرم فرماؤں کی جب یاد آتی ہے
 مجھے اے مادرِ علمی تری یاد آہی جاتی ہے
 نیا جوشِ عمل لے کر یہاں سے لوٹ جاؤں گا
 ہزاروں ولولے لے کر قدم آگے بڑھاؤں گا
 نئے انداز سے اسلام کی شمعیں جلاؤں گا
 زمیں پر ظلمتوں کے اس تسلط کو مٹاؤں گا
 یہ دنیا ظلمتوں کے بوجھ سے جب ڈگمگاتی ہے
 مجھے اے مادرِ علمی تری یاد آہی جاتی ہے

بجلی کے کرشمے

محمود اکبر آبادی

بجلی کے کرشموں نے آرام دیے کیسا کیا
ہیں بلب کہیں روشن، چلتا ہے کہیں پنکھا

اس سحر کی پتلی کا، اعجاز یہ کیسا کم ہے؛
چھوتے ہی بٹن گویا، گھر نور کا عالم ہے

(۲۲) نوکر کے بلانے کو گھنٹی بھی بجاتی ہے
بے آگ کی شرکت کے کھانا بھی پکاتی ہے

جاڑے میں اگر لٹے، آجائے کوئی مہساں
کمرے میں جلا دے گی، یہ آپ کا آئرش داں

آٹے کی یہ بے چاری، چکی بھی چلاتی ہے
قوت کی اگر پوچھو، ہر وزن اٹھاتی ہے

اک لفظ میں بٹھلایا اور اڑ گئی جھٹ جھٹ پر
قربان ہیں پریاں بھی، پرواز کی سرعت پر

ایسا نہیں کوئی جو، ممکن نہ ہو کام اس سے
کچھ شہروں کی سڑکوں پر، چلتی ہے ٹرام اس سے

دنیا کو یہ حیرت ہے، جادو ہے کہ افسوں
گھر گھر میں لگایا ہے، اس شوخ نے ٹیلی فون

دم بھر میں ممالک کی تفریق مٹاتی ہے
مغرب سے خبر لاکر مشرق کو سناتی ہے

ووری کی مصیبت سے، آزاد کیا اس نے

تاروں پہ خبر لانا، ایجاد کیا اس نے

کل تک اسے تاروں کی امداد کی حاجت تھی

توڑا یہ تعلق بھی، اب بن گئی لاسلیکی

ہاں جس کی یہ بہت ہو بس پھر لے سے کیا ڈر ہو

حائل نہیں، اب کچھ بھی خشکی ہو، سمندر ہو (۲۲)

کہتے ہیں کہ آئندہ، دھارے سے چلائیں گے

اب تیل نہ بجلی کے انجن میں جلائیں گے

جن ہے نہ پری ہے یہ، جادو ہے نہ ٹونا ہے

بیدار دماغوں کی جدت کا کھلونا ہے

یاد ترمی بخشش کے، یورپ میں یہ چرچے ہیں

ہم کو بھی عطا کر کچھ، ہم بھی ترے بندے ہیں

شکاری لڑکا اور چڑیا

سیدنا علی مرتضیٰ

پیری چڑیا بھاگتی کیوں ہے تو میرے دام سے
میں قفس میں تجھ کو رکھوں گا بڑے آرام سے
تجھ کو دانہ روزوں گا میں ضرورت سے سوا
اور پانی تیری نگلیوں میں بھروں گا جام سے
پھر نہ سرگرواں رہے گی تو تلاشِ رزق میں
چھوٹ جاتے گی زمانے کے غم و آلام سے
ہوگی اڑنے کی نہ پھر تکلیف تجھ کو اے پری !
پھر نہ یہ نازک تیرے بازو تھکیں گے کام سے
پھر اچھڑنے کا نہ ہوگا آشیاں کے تجھ کو خوف
پھر نہ تو شکوہ کرے گی چرخِ نیلی فام سے
پھر نہ مارے گا کوئی ڈھبلا، نہ غلہ اور نہ پیر
پھر نہ کانپے گی نشانہ باز کے تو نام سے
جال میں میرے چلی آ، تجھ کو لے جاؤں گا گھر
باز آ، اے میری پیاری اب خیالِ خام سے
کیوں تلاشِ رزق میں تو اس قدر حیران ہو
زندگی بس ہے وہی جس میں کہ اطمینان ہو

(۲۴)

چھڑا

چُپ ہواے نادان لڑکے، تجھ کو یہ زبیا نہیں
قید میں رکھنا، کسی آزاد کا اچھا نہیں
قید میں گولا لکھ ہو آرام پھر بھی قید ہے
جو نہیں آزاد اس دنیا میں وہ زندہ نہیں
بے مشقت اور محنت کے لے خوراک جو
اہل ہمت کے لیے وہ زہر ہے، کھانا نہیں
جب نہ اڑنے پاؤں گی تو پدمرے ہوں گے ^{شخصیت}
تندرستی کا مرے نسخہ ہے، یہ اڑنا نہیں (۲۵)
راحت و آرام کا دکھلا کے مجھ کو سبز باغ
آشیاں مجھ سے چھڑاتا ہے، ستم یہ کیا نہیں
یہ وطن میرا ہے اس کو کس طرح میں چھوڑ دوں
کون ہے ایسا وطن کا اپنے جو شیدا نہیں
زندہ دل بس ہے وہی جس کو میسر ہے وطن
گو نہ ہو راحت مگر جنت سے بہتر ہے وطن

نوکری

حالی

نوکری ٹھہری ہے لے دے کے اب اوقات اپنی
 پیشینہ سمجھے تھے جسے ہو گئی وہ ذات اپنی
 اب نہ دن اپنا رہا اور نہ رہی رات اپنی
 جا پڑی غیر کے ہاتھوں میں ہر اک بات اپنی

ہاتھ اپنے دل آزاد سے ہم دھو بیٹھے
 ایک دولت تھی ہماری سو اُسے کھو بیٹھے

(۲۶) کوئی دفتر نہیں اور کوئی کچھری ایسی
 کہ جہاں گزری ہوا اک آدھ نہ عرضی اُن کی
 سنتے مشرق میں ہیں گم کوئی اسامی خالی
 قافلے ہوتے ہیں مغرب کے اُسی دم راہی

برسوں اس پر بھی گذر جلتے ہیں بے نیل و مرام
 کوئی آقا نہیں ملتا کہ بنیں اُس کے عنمام

یوں ہی دن رات پھر یں ٹھوکر یں کھاتے دَر دَر
 سندی چٹھیاں پروانے دکھاتے دَر دَر
 چالپوسی سے دل اک اک کا بھاتے دَر دَر
 ذائقہ نفس کو ذلت کا چکھاتے دَر دَر

تاکہ ذلت سے بسر کرنے کی عادت ہو جائے
نفس جس طرح بنے لائق خدمت ہو جائے

جانتے ہیں کہ بے جس رزق کا ہم سے وعدہ
اس کا حیلہ نہیں یاں کوئی غلامی کے سوا
اور دروازے ہوئے بند سب ان پر گویا
اب فلک پر نہیں بلجانبہ زمیں پر ماوی

کام ہوتا کوئی اور اُن سے سر انجام نہیں
جس طرح بیل کو جٹنے کے سوا کام نہیں

ٹوکروں سے ہیں بہائم کہیں رُتبے میں سوا
کہ نہیں خدمت ہم جنس کا اُن پر دھبنا
گائے ہو بیل ہو گھوڑا ہو کہ اس میں گدھا
ایک کا ایک کو تابع کہیں دیکھا نہ سنا

(۲۶)

کسی مخلوق کو رُتبہ نہ خدا نے بخشا
جو غلاموں کو شرف عقل رسا نے بخشا

عدل

شبلی

ایک دن حضرت فاروق نے منبر پر کہا
میں تمہیں حکم جو کچھ دوں تو کرو گے منظور
ایک نے اٹھ کے کہا یہ کہ نہ مانیں گے کبھی
کہ تم سے عدل میں ہم کو نظر آتا ہے فتور
(۲۸) چادریں مالِ فلینت میں جو اب کے آئیں
صحیح مسجد میں وہ تقسیم ہوئیں سب کے حضور
ان میں ہر ایک کے حصے میں فقط ایک آئی
تھا تمہارا بھی وہی حق کہ یہی ہے دستور
اب جو یہ جسم پہ تیرے نظر آتا ہے لباس
یہ اسی ٹوٹ کی چادر سے بنا ہو گا ضرور
مختصر تھی وہ ردا اور ترقا قد ہے دراز
ایک چادر میں ترا جسم نہ ہو گا مستور
اپنے حصے سے زیادہ جو لیا تو نے اب
تو خلافت کے نہ قابل ہے نہ ہم میں مانو

گرچہ وہ حد مناسب سے بڑھا جاتا تھا
سب کے سب مہربان لب تھے چہ اناٹا چہ فرکو
روک دے کوئی کسی کو یہ نہ رکھتا تھا مجال
نشہ عدل و مساوات سے تھے سب محمور
اپنے فرزند سے فاروقِ معظم نے کہا
تم کو بے حالتِ اہلی کی حقیقت پہ عبور
تہیں دے سکتے ہو اس کا مری جاننے جو اب
کہ نہ پکڑے مجھے محشر میں مرارتِ غفور
بولے یہ ابنِ عمرؓ سے مخاطب ہو کر
اس میں کچھ والد ماجد کا نہیں جرم و قصور (۲۹)
ایک چادر میں جو پورا نہ ہو اُن کا لباس
کر سکی اس کو گوارا نہ مری طبعِ غیور
اپنے حصے کی بھی میں نے انھیں چادر دیدی
واقعہ کی یہ حقیقت ہے کہ جو تھی مستور
نکتہ چیں نے یہ کہا اٹھ کے کہ ہاں اے فاروق
حکم دے ہم کو کہ اب ہم سے مانیں گے ضرور

شکوہ

عَلَّامَةُ اِقْبَال

تھے ہمیں ایک ترے معرکہ آراؤں میں
خشکیوں میں کبھی لڑتے، کبھی دریاؤں میں
دیں اذائیں کبھی یورپ کے کلیساؤں میں
کبھی افریقہ کے تپتے ہوئے صحراؤں میں

شان آنکھوں میں نہ جھپتی تھی جہاں اروں کی

بجلی پڑھتے تھے ہم جھاؤں میں تلواروں کی

(۳۰) ٹل نہ سکتے تھے، اگر جنگ میں اڑ جاتے تھے

پاؤں شہروں کے بھی میدان سے اُکھڑ جاتے تھے

تجھ سے سرکش ہوا کوئی، تو بگڑ جاتے تھے

یتخ کیا چیز ہے، ہم توپ سے لڑ جاتے تھے

نقش توجید کا ہر دل میں بٹھایا ہم نے

زیر خنجر بھی یہ پیغام سنایا ہم نے

آگیا عین لڑائی میں اگر وقت نہ ساز

قبلہ زد ہو کے زیں بوس ہوتی قوم حجاز

ایک ہی صف میں کھڑے ہو گئے محمود و ایاز

نہ کوئی بندہ رہا اور نہ کوئی بندہ نواز

بندہ و صاحب و محتاج و غنی ایک ہوئے
 تیری سرکار میں پہنچے تو سبھی ایک ہوئے
 صفحہ دہرے سے باطل کو مٹایا ہم نے
 نوعِ انساں کو غلامی سے چھڑایا ہم نے
 تیرے کعبے کو جبینوں سے بسایا ہم نے
 تیرے قرآن کو سینے سے لگایا ہم نے
 پھر بھی ہم سے یہ گلاب کہ وفادار نہیں
 ہم وفادار نہیں تو بھی تو دل وار نہیں

(۳۱)

الْمَلِكُ لِلَّهِ وَالْحُكْمُ لِلَّهِ

عزیز قادری

یہ چاند سورج بے داغ تارے کہتے ہیں مجھ سے سائے کے سارے
 الْمَلِكُ لِلَّهِ وَالْحُكْمُ لِلَّهِ
 کوہِ ہمالہ ساکت کھڑا ہے چپ چاپ شاید کچھ سوچتا ہے
 الْمَلِكُ لِلَّهِ وَالْحُكْمُ لِلَّهِ
 چوٹی جو اس کی اونچی ہے سب کہتی ہے سب کیا کہیے کب سے
 الْمَلِكُ لِلَّهِ وَالْحُكْمُ لِلَّهِ
 سینے سے اس کے پھوٹے ہیں چشمے اُن کی صدائیں نغمے ہی نغمے
 الْمَلِكُ لِلَّهِ وَالْحُكْمُ لِلَّهِ

مواج دریا، پُر جوش دھارے سادہ کنائے، رنگین اشکے
اَلْمَلٰئِكُ لِلّٰهِ وَ الْحُكْمُ لِلّٰهِ

یہ گل فروشی، یہ لالہ کاری کہتی ہے مجھ سے بادِ بہاری
اَلْمَلٰئِكُ لِلّٰهِ وَ الْحُكْمُ لِلّٰهِ

گل پوش وادی گل ریز گلشن کہتی ہے مجھ سے بے باک ہوسن
اَلْمَلٰئِكُ لِلّٰهِ وَ الْحُكْمُ لِلّٰهِ

بیلا بھی ہنکا، چھپا بھی ہنکی کونل بھی کوئی، بلبل بھی چہکی
اَلْمَلٰئِكُ لِلّٰهِ وَ الْحُكْمُ لِلّٰهِ

تو نے سنا کیا مانی رے الی جھک جھک کے تجھ سے کہتی ہر ڈالی
اَلْمَلٰئِكُ لِلّٰهِ وَ الْحُكْمُ لِلّٰهِ

(۳۲)

کل عیدے

سختِ رام پوری

اندھیرا چھا چکا تھا کچھ
تو دل پر ہاتھ جا پہنچا
کبھی جو کچھ نہ دیکھا تھا
تھے جن کے پھول چہرے سے
تھے جیسے لعلِ گدڑی میں

اُجالا جا چکا تھا کچھ
میں قبرستان سے گذرا
نئی سی قبر پر دیکھا
اسے لپیٹے تھے دو بچے
گلابی گال مٹی میں

بنکا ہوں میں تھکاوٹ تھی لبوں پر کپکپاہٹ تھی
 کپکپچہ منہ کو آتا تھا وہ ان کا روکے یہ کہنا
 یہاں کیوں گھر سے آئے ہو بتاؤ کس سے روٹھے ہو؟
 بُرا ہے حال اتنی کا
 چلو کل عید ہے ابا

اجنبی ماؤں کے لال

سائغر حسنی

چند بچے تیز روتانگے کے پیچھے بھاگتے
 جارہے ہیں اُلٹی سیدھی کچھ دُعا میں مانگتے
 (۳۳)
 جانے والے تیرے جھولا جھولنے والے کی خیر
 اے میاں صاحب! سدا کرتا رہے تو یوں ہی میر
 تیرے آنکھن میں بہاروں کے سدا میلے رہیں
 جھومتی کلیاں رہیں اور جاگتے بیلے رہیں
 دُور تک لمبی سڑک پر بھیڑ ہے اور شور ہے
 حادثوں کے ہاتھ میں نظم جہاں کی ڈور ہے
 ان کا ہونا بھی جہاں میں حادثوں سے کم نہیں
 ان کے سینے موت کے غم سے ابھی محکم نہیں

اپنے پیچھے آنے والی گاڑیوں سے بے خبر
بھاگتے جلتے ہیں یہ مثل غزالاں تیز تر
گرم صحراؤں کے جھونکے جنبی ماؤں کے لال
لالہ خود رو کی صورت اشکِ شبنم کی مثال
ساز ہے ہتھیہ کا چکر اور نغمہ ان کی دھن
اے خدائے عزوجل ان بے نواؤں کی بھی سن
جسم ننگے پاؤں زخمی اور چہرے پھول سے
وہ جنہیں چاند سی، آلودہ لیکن دھول سے
شب گذاریں گے کسی دیوار کے سایے تلے
بھوک آنکھیں کھول دے گی صبح کا تارہ ڈھلے
جن کی تعبیریں نہیں ہوتیں یہ ایسے خواب ہیں
یہ سہانی رات میں ٹوٹے ہوئے مہتاب ہیں
سوچو اُن کو بھلا کس نے بھکاری کر دیا
ان کے سر پر بے کسی کا تاج کس نے دھر دیا
قوم کی غربت کو ان شاہوں کی شفقت دے جواب
آستانوں کی بلندی اور سطوت دے جواب

اکسلی

بل راج کوئل

اجنبی اپنے قدموں کو روکو ذرا
جانتی ہوں تمہارے لیے غیر ہوں
پھر بھی ٹھہرو ذرا
سُننے جاؤ یہ اشکوں بھری داستاں
ساتھ لیتے چلو یہ مجسمِ فُضائل
آج دنیا میں میرا کوئی بھی نہیں
میری اتنی نہیں، میرے ابا نہیں
میری آپا نہیں، میرے ننھے سے معصوم بھیا نہیں۔
وہ گھر و ندا نہیں جس کے سایے تلے
ٹوریوں کے ترنم کو سُنتی رہی
پھول چنتی رہی
گیت گاتی رہی
مُسکراتی رہی
آج کچھ بھی نہیں
آج کچھ بھی نہیں

میری نظروں کے سہمے ہوئے آئینے
میری امی کے، آبا کے، آپا کے اور میرے ننھے سے بھتیہ کے خوں میں ^{زرد} دشت
آج میری نگاہوں کی وہ پرائیاں چند محروم یادوں سے آباد ہیں
آج میری اُمنگوں کے سوکھے کنول میرے اشکوں کے پانی سے شاد ہیں
آج میری تڑپتی ہوئی سسکیاں ایک سادہ شکستہ کی فریاد ہیں

اور کچھ بھی نہیں

بھوک مٹتی نہیں

تن پہ کپڑا نہیں

آج دنیا میں میرا کوئی بھی نہیں

(۳۶) آج دنیا میں میرا کوئی بھی نہیں

اجنبی اپنے تدموں کو رو کو ذرا

سُنتے جاؤ یہ اشکوں بھری داستاں

ساتھ لیتے چلو یہ مجسم فناں

میری امی بنو

میرے آبا بنو

میرے ننھے سے معصوم بھتیہ بنو

میری عصمت کی مغرور کہ نہیں بنو

میرے کچھ تو بنو، میرے کچھ تو بنو، میرے کچھ تو بنو۔

طوفانی کشتی

حَفِیْظُ جَالِنَدِی

دریا پھڑھکاؤ پہر ہے اور بوجھ ناؤ پہر ہے

پہنائے آب سارا

ہے کوچ کا اشارا

ہوش آزما نظارا

موجوں کے منہ میں کھن ہے اک شور ہر طرف ہے

(۳۶)

مرگ آفریں ہے دھارا

اور دور ہے کنارا

کوئی نہیں سہارا

تیخ آزما ہیں لہریں تیخیں ہیں یا ہیں لہریں

توبہ ہوا کی تیزی

موج فنا کی تیزی

ہے کس بلا کی تیزی

تدبیرِ ناخدا کیا چٹو کا آسرا کیا

گرداب لڑے ہیں

کشتی سے اڑے ہیں

تختے اکھڑ رہے ہیں
یہ دیو زاد موجیں یہ بد نہاد موجیں
آیا پھر ایک ریلہ
کشتی بنی ہے تیز کا
بس ہو چلا "صفایا"

تدبیر رو رہی ہے تقدیر سو رہی ہے
للاج تیرے نکلے
دریا میں پیر نکلے
افسوس غیر نکلے

(۳۸) طوفانِ غم بپا ہے فریاد کی صدا ہے
ہے کون جو سینھائے
کشتی ترے حوائے
یارب! تو ہی بچالے
اے نوحؑ کے کھویا لگ جائے پار نیا
بندوں کا تو خدا ہے
اور تو ہی نا خدا ہے
تیرا ہی آسرا ہے

خدا کے سپاہی

شبِ بزمِ سبحانی

آگئی ہے جہاں پر تباہی
روشنی پر ہے غالب سیاہی
میٹ گیا جلوہ صبح گاہی

جاگ جاگ اے خدا کے سپاہی!

مرد ہیں ظلم کی بارگاہیں
بند ہیں عقل و دانش کی راہیں
ہیں بصیرت سے خالی نگاہیں

(۱۳۹)

جاگ جاگ اے خدا کے سپاہی!

پرچم نور ہنسرا فضا میں
سونے پیدا کر اپنی نوا میں
ہر طرف دیکھ آرض و سما میں

جاگ جاگ اے خدا کے سپاہی!

اٹھ زمانے کا پھر راہبر بن
صبح روشن کا پیغام بے بن
عدل و انصاف کی رہگذر بن

جاگ جاگ اے خدا کے سپاہی!

تیری جانب زمانہ ہے نگر اں
تجھ پر ماضی کی تاریخ نازاں
تیری غفلت سے عالم پریشاں

جاگ جاگ اے خدا کے سپاہی!

اڑ لگا کر صداقت کا شہپر
بن محبت اخوت کا محور
پھر چمک آج مانسدا اختر

جاگ جاگ اے خدا کے سپاہی!

توڑ دے سحر تہذیب حاضر
ختم کر فتنہ نفس شاطر
غم کر بننے نہ دے بارِ خاطر

جاگ جاگ اے خدا کے سپاہی!

منتظر ہے زمانہ ترا آج
بڑھ کہ ہموار تر ہے فضا آج
اٹھ قدم سوئے منزل بڑھا آج

جاگ جاگ اے خدا کے سپاہی!

غزلیات

(۱)

داغ

سبقتی ایسا پڑھا دیا تو نے
 لاکھ دینے کا ایک دینا ہے
 بے طلب جو ملا مجھ کو
 نارِ غمِ زود کو کیا گل زار
 جس قدر میں نے تجھ سے خواہش کی
 رہبرِ خضر و ہادی ایسا ہے
 مٹ گئے دل سے نقشِ ہاں سب

دل سے سب کچھ بھلا دیا تو نے
 دل بے مدعا دیا تو نے
 بے غرض جو دیا دیا تو نے
 دوست کو یوں بچا دیا تو نے
 اس سے مجھ کو سوا دیا تو نے
 مجھ کو وہ رہنما دیا تو نے
 نقشہ اپنا جگ دیا تو نے

داغ کو کون دینے والا تھا

جو دیا اے خدا دیا تو نے

(۲) — حفیظ میروٹھی

(۴۱)

آخرش چوٹ کھا گئی دُنیا
 آدمی نے کب آنکھ کھولی ہے
 آہ! جب ہٹ مٹا گئی دُنیا
 سنلتے ہی بو کھلا گئی دُنیا
 ساتھ چلنا تو خیر مشکل تھا
 روکنے سے بھی کیا گئی دُنیا
 ٹھوکریں و در بدر کی کھا کھا کر
 اُن کے قدموں میں آگئی دُنیا
 تجھ سے پھیرا تری قسم دے کر
 کیا کروں بھید پا گئی دُنیا

کس نے سمجھا کہ میرے غم کو حفیظ
 گدگد کر لاکتی دُنیا

۳ ————— حیاتِ شملوی

اپنے حق میں ہے دشمنی کرنا
ذاتِ واحد کی بندگی کرنا
حکم سے اس کے سرکشی کرنا
دیکھنا، تم نہ کچھ کمی کرنا
نا توانوں کی دل دہی کرنا
اس ہدایت کی پیروی کرنا
حسنِ فطرت پہ غور بھی کرنا
بات ایسی نہ تم کبھی کرنا
اس پہ بہتر ہے صبر ہی کرنا
یوں بس اپنی زندگی کرنا
کیا ضروری ہے شاعری کرنا

اہل باطل سے دوستی کرنا
لوگ افسوس کھیل سمجھے ہیں
ظلم ہے، جہل ہے، حماقت ہے
تا بقدر اس کی طاعت میں
چارہ سازی غیب بے کس کی
ہو جو ثابت کتابِ سنت سے
دیکھنا ہی فقط ہمیں کافی
جس سے بوئے فساد آتی ہو
بات جو ناگوار خاطر ہو
(۴۲) دوسروں کے لیے نمونہ ہو
کوئی مقصد نہ ہو تو اسے حیرت

۴ ————— احقر

خدا سمجھے ہمارے مہربان سے
لیا ہے کام جب عزمِ جواں سے
گذر کر منزلِ وہم و گماں سے
جو وابستہ ہے تیرے آستان سے
تو قح کب تھی ایسی باغیاں سے
یہ مشکل کام اور مجھ ناتواں سے
پچھ کر رو گئے ہیں کارواں سے

بھری محفل ہیں ہم بے زبانتے
سنایا ہے پیام اپنا جہاں کو
خدا کا شکر ہم پہنچے یقین تک
وہ لذت آشنائے بندگی سے
تبستم تک کلی سے چھین لے گا
خوش قسمت مشیت چاہتی ہے
بہت سے مصالحت اندیزینِ اختر

ترانہ

تعمیر صحتی

ایک پیغمبر! ایک پیام!
 ایک صحیفہ! ایک کلام! ایک نماز اور ایک امام!
 ایک حکومت! ایک زمام!
 ایک خدا اور ایک نظام!

چرخ، ستارے، مہر و قمر
 کوہ، سمندر، برگ شجر
 ایک ہی منزل، ایک سفر
 دوش بدوش اور گام بہ گام
 ایک خدا اور ایک نظام

(۴۳)

قوم، قبیلہ، لغو، فضول
 کون گلاب اور کون بول؟
 ایک ہو مقصد، ایک اصول
 دہیں ہو چاہے روم کہ شام
 ایک خدا اور ایک نظام

دین کا ہے اک جوڑ اٹوٹ
 نسل کا دعویٰ جھوٹ ہے جھوٹ
 فیض بس اس کا پھوٹ ہو پھوٹ
 رنگ کا جادو دام ہے دم
 ایک خدا اور ایک نظام

دُعا

انحاشروکاشمیری

آہ جاتی ہے فلک پر رحم لانے کے لیے
 بادلوں پہٹ جاؤ دے دو راہ جانے کے لیے
 اے دُعا! ہاں عرض کر عرشِ الہی تھاہم کے
 اے خدا! اب پھیر دے رُخ گردشِ آیام کے
 صلح تھی کل جن سے اب وہ برسرِ پیکار ہیں
 وقت اور تقدیر دونوں درپے آزار ہیں
 (۴۴) ڈھونڈتے ہیں اب بداوا سوزشِ غم کے لیے
 کہ رہے ہیں زخمِ دل سرِ یادِ مرہم کے لیے
 رحم کہ اپنے نہ آئینِ کرم کو بھول جا!
 ہم تجھے بھولے ہیں، لیکن تو نہ ہم کو بھول جا
 خلق کے راندے ہوئے دُنیا کے ٹھکانے ہوئے
 آئے ہیں اب تیرے درپر ہاتھ پھیلائے ہوئے
 خوار ہیں، بدکار ہیں، ڈوبے ہوئے ذلت میں ہیں
 کچھ بھی ہیں، لیکن تیرے محبوب کی اُمت میں ہیں
 حق پرستوں کی اگر کی تو نے دل جوئی نہیں
 طعنہ دیں گے بُت کہ مُسلم کا خدا کوئی نہیں

مشکل الفاظ کے معنی

اقتصاداً عالم ہیں :- دیتیکے گوشے گوشے میں	(۱) خدا کی نعمتیں
شمیم باغ :- باغ کی خوشبودار ہوا	پوشش کے لیے بلبوس :- پہننے کے لیے لباس
نغمہ نوا :- راگ پیدا کرنے والا	بندۂ زر :- دولت کا پُجاری
حسنِ فانی :- مرگ جانے والا جس	سامانِ امارت :- عیش و عشرت کا سامان
(۵) ایک سہیلی کی یاد	حرص و ہوا :- لالچ
و فوراً یکس :- بہت زیادہ مایوسی	منکرِ دین :- دین کا انکار کرنے والا
فرقت :- جدائی	(۲) نصرت
فردِ غم :- بہت زیادہ رنج	رعنائی :- خود آرائی
(۴) چاند تارے	خازنہ :- خوشبودار گلابی پوٹر
مدام :- ہمیشہ	گردار :- سیرت
مزرعہ :- کھیتی کھیت	(۳) آدمی
خوشمِ چین :- بالیاں چننے والا	حسنِ وقع :- بھلائی برائی
اشہب :- گھوڑا	گرد زور :- دھوکہ فریب
طلب کا تازیانہ :- خواہش کا کوڑا	(۵) تارے
(۱۱) بندر	تسلیم و کوثر :- جنت کی دو نہریں
الاماں :- خدا کی پناہ	شبِ بیدار :- رات بھر جاگنے والا - رات بھر عبادت
ندجِ سمر :- تعریف کرنے والا	شبستانِ محل :- رات بھر کئی جگہ - کولے والا

حدت :- نیا پن
 بیدار دماغ :- عقل سے پورا کام لینے والا
 (۱۵) شکاری لہر کا اور چڑیا

دام :- جان

جام :- پیالہ

آلام :- الم کی جمع رنج و غم
 چرخ نیلی فام :- نیلے رنگ کا آسمان

خیالِ خام :- غلط خیال

زیبا :- مناسب

سبز باغ دکھانا :- جھوٹے وعدے کرنا

دعو کا دینا

شیدا :- چلبنے والا - فریفتہ

(۱۶) نوکری

اسامی :- ملازمت کی جگہ

بے نیل و مرام :- ناکام

بہا کم :- جمع بہیمہ کی - چوپائے

عقل رسا :- دور کی کوڑھی لانے والی

عقل -

اہم جنس :- اپنی جنس کا -

ارتقا :- بتدریج ترقی کرنا

روا :- چادر

(۱۲) پھول مالا

روشِ خام :- بُری چال

رفارم :- اصلاح

پہرے ہونا :- قیامت آجانا

(۱۳) مادر علمی سے

مادر علمی :- درس گاہ

آب و گل :- پانی اور مٹی

(۱۶) پرواز کی طاقت :- اڑنے کی قوت

فلک کی گردش :- قسمت کا پھیر

ظلمتوں کا تسلط :- اندھیرے کا بچھا جانا

(۱۴) بچلی کے کرشمے

اعجاز :- کرشمہ

سحر :- جادو

لفٹ :- بچلی کی مدد سے اوپر کی منزل پر

لے جانے والی مشین -

سرعیت :- تیزی

لاسلکی :- بے تار کا تار برقی

(۲۱) جنبی ماؤں کے لال

محرم :- واقف

غزالال :- ہرن

تعبیر :- خواب کا نتیجہ

حزین :- آراستہ

مہتاب :- چاند

کلخ اصرار :- امید کے محل یا اونچے مکان

سطوت :- رعب داب - غلبہ

(۲۲) اکیلی

مُجتمِعُ فِعال :- بہت زیادہ آہ و زاری (۴۷)

کرنے والا

سازِ شکستہ :- ٹوٹا ہوا باجا

(۲۳) طوفانی کشتی

پہنائے آب :- پانی کا پھیلاؤ

مرگِ آفرین :- موت لانے والا

دیوناد :- بیماری بھرم

بدنہاد :- برہی عادتوں والا بہت بُرا

پیا - برپا

ناخدا :- ملاح، کشتی چلانے والا

(۱۷) عدل

فقور :- خامی - نقص

مستور :- چھپا ہوا

مخمود :- نشے میں چور

انات و ذکور :- عورتیں اور مرد

طبعِ غیور :- غیرت مند طبیعت

(۱۸) شکوہ

معرکہ آما :- جنگ برپا کرنے والا

جہاں دار :- بادشاہ

بندہ نواز :- مالک، آقا

صفحہ دوسر :- دنیا

جبیں :- پیشانی

(۱۹) الملک اللہ و الحکم اللہ

الملک اللہ :- ملک خدا کا ہے

الحکم اللہ :- حکم خدا کا ہے

کنائے :- اشارے

لالہ کاری :- لالہ کے پھول لگانا

باو بہاری :- موسم بہار کی خوشبودار ہوا

گل ریز :- پھول بکھرنے والا

(۲۴) خدا کے سپاہی

جلوہ صبح گاہی :- صبح کے وقت جلوہ

علم کی بارگاہیں :- وہ جگہیں جہاں علم حاصل

ارض و سما :- زمین و آسمان

نگراں :- دیکھنے والا

صداقت کا شہپر :- سچائی کے پر

محور :- کیلی، دھری

اختر :- ستارہ

سحر تہذیب حاضر :- نئی تہذیب کا جاؤ

(۲۸) نفس شاطر :- مکار نفس

(۲۵) غزلیات

بے مدعا :- بے غرض

نقش باطل :- جوڑے اثرات

چارہ سازی :- ہمدردی - مدد علاج

جہل :- کم علمی، جہالت، نادانی

ناگوار خاطر :- طبیعت کو برکالنے والی بات

غرم :- ارادہ

لذت آشنائے بندگی :- بندگی کی لذت والا

تسسم :- مسکراہٹ

مصاحت اندیش :- خود غرض اپنا بھلا

چلنے کا

(۲۶) ترانہ

صحیفہ :- آسمانی کتاب

زمام :- باگ ڈور

دوش بدوش، کندھے سے کندھا ملا کر

گام بہ گام :- قدم سے قدم ملا کر

دام :- جاں

(۲۷) دُعا

گردش ایام :- تہمتی سے

برسر پیکار :- لڑنے والا

درپے آنا :- ستانے پر تاجاوا

مددوا :- علاج

سوزشِ غم :- رنج کی تکلیف

آئینِ کرم :- بہر بانی کرنے کا دستور

خلق کے راندے ہو، سزیمکے ٹھکانے

